

सामाजिक विज्ञान (कोड-087)

कक्षा 10 – सत्र 2019-20

प्रतिदर्श प्रश्न-पत्र 11

निर्धारित समय- 3 घंटे

अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

खण्ड-क : अति लघु उत्तरीय प्रश्न

1. निम्नलिखित में से कौनसा फिलिप वेट के इस चित्र जर्मनिया में बाज छाप कवच का प्रतीकात्मक अर्थ है- 1



- (a) जर्मन साम्राज्य की वीरता
 - (b) जर्मन साम्राज्य की शांति की चाह
 - (c) जर्मन साम्राज्य की आजादी
 - (d) जर्मन साम्राज्य की शक्ति
2. निम्नलिखित वक्तव्य को सही करें और पुनः लिखें- 1
महात्मा गाँधी ने चोरी-चौरा में हिंसात्मक घटनाओं के पश्चात् फरवरी, 1932 में असहयोग आन्दोलन वापस ले लिया।
 3. 1912 ई. में जे.एन.टाटा ने भारत का पहला लौह और इस्पात संयंत्र किस जगह स्थापित किया? 1
(a) जमशेदपुर (b) बंबई
(c) मद्रास (d) अहमदाबाद

4. प्राचीन भारत में, को ताड़ के पत्तों या हस्तनिर्मित कागज पर प्रतिलिपित किया जाता था।

1

अथवा

..... अधिनियम को आइरिश प्रेस लॉ पर बनाया गया था।

5. निम्नलिखित में से कौनसा विकल्प इस कार्टून को सबसे अच्छा दर्शाता है-

1



- (a) गरीब वर्ग के आगे सदा अवसरों की असमानता रहती है।
 (b) अमीर वर्ग सदैव गरीब वर्ग को आगे बढ़ाने का प्रयास करता है।
 (c) देश की सभी समस्याएँ अमीर वर्ग द्वारा हल की जा सकती हैं।
 (d) अमीर वर्ग द्वारा गरीब वर्ग को सदैव हीन दृष्टि से देखना।

6. पितृ-प्रधान व्यवस्था में प्रमुख होता है-

1

- (a) ऐसी व्यवस्था जहाँ परिवार की मुखिया माँ होती है।
 (b) ऐसी व्यवस्था जहाँ परिवार का कोई मुखिया नहीं होता है।
 (c) ऐसी व्यवस्था जहाँ परिवार का मुखिया पिता होता है।
 (d) ऐसी व्यवस्था जहाँ दादा-दादी परिवार के विषयों पर नियंत्रण करते हैं।

7. धनी परिवारों के लिए साख का कौन-सा मुख्य स्रोत हैं?

1

8. निम्नलिखित घटनाओं को सही क्रम में व्यवस्थित कीजिए-

1

1. चम्पारण सत्याग्रह
2. गाँधी-इरविन समझौता
3. रॉलेट एक्ट
4. दांडी मार्च

- (a) 1-2-3-4 (b) 3-1-4-2
 (c) 1-3-4-2 (d) 3-4-1-2

9. निम्नलिखित तालिका में दी गई जानकारी के आधार पर बिन्दु A और B के स्थानों की पूर्ति कीजिए-

1

10. आर्थिक असमानता का क्या अर्थ है?

1

- (a) यह वह स्थिति है जिसमें धन का बँटवारा समान रूप से हो।
 (b) यह धन का असमान वितरण है और समाज के विभिन्न समुदायों के बीच एक अवसर है।
 (c) यह लिंग के आधार पर धन का वितरण है।
 (d) यह शिक्षा के आधार पर धन का वितरण है।

11. श्वेत क्रांति क्या है?

1

अथवा

गन्ने के लिए उत्पादन की आदर्श दशाएँ कौन-सी हैं?

12. बेल्जियम में ब्रूसेल्स के निकट स्थित शहर मर्चटेम के मेयर ने अपने यहाँ के स्कूलों में फ्रेंच बोलने पर लगी रोक को सही बताया है। उन्होंने कहा कि इससे डच भाषा न बोलने वाले लोगों को इस फ्लेमिश शहर के लोगों से जुड़ने में मदद मिलेगी। 1
ऊपर दी गई जानकारी का विश्लेषण करते हुए बताइए कि फ्रेंच पर प्रतिबन्ध लगाकर मेयर किस स्थिति के लिये उत्तरदायी हो सकते हैं?

- (a) द्विभाषीय शिक्षा व्यवस्था
(b) फ्रेंच भाषी और डच भाषी लोगों के बीच शांति
(c) सामाजिक अस्थिरता
(d) उपर्युक्त में से कोई नहीं

13. खनिजों के संरक्षण की आवश्यकता क्यों होती है? 1

अथवा

प्राकृतिक गैस को पर्यावरण हितैषी क्यों समझा जाता है?

14. सूची-I का सूची-II से मिलान करें- 1

	सूची-I		सूची-II
1.	भारतीय राष्ट्रीय कांग्रेस	क	कमल का फूल
2.	भारतीय जनता पार्टी	ख	बाली और हंसिया
3.	बहुजन समाज पार्टी	ग	हाथ का पंजा
4.	भारतीय कम्युनिस्ट पार्टी	घ	हाथी

15. भारत में गठबन्धन सरकार का आरम्भ कब हुआ? 1

अथवा

सरकार के विभिन्न स्तरों पर अधिकारों एवं संविधान की व्याख्या करने का अधिकार किसके पास होता है?

16. निजी क्षेत्रक की गतिविधियों का उद्देश्य होता है। 1

अथवा

..... क्षेत्रक भारत की जी.डी.पी. में सबसे अधिक योगदान देता है।

17. एल्युमिनियम उद्योग के लिए कौन-सा खनिज कच्चा माल के रूप में उपयोग होता है? 1

- (a) लोहा (b) प्लेटिनम
(c) टीन (d) बॉक्साइट

18. प्रणाली के तहत या तो सरकार का केवल एक स्तर होता है या उप-इकाइयाँ केंद्र सरकार के अधीनस्थ होती हैं। 1

19. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें-1
कथन (A) : वैश्विक उत्पादन की संरचना जटिल होती है।

कारण (R) : एक उत्पाद का उत्पादन दुनिया के विभिन्न हिस्सों में हो सकता है। उदाहरण के लिए, विभिन्न देशों में उत्पादित विभिन्न घटकों को मिलाकर एक उपकरण बनाया जा सकता है।

- (a) A और R दोनों सत्य हैं और R, A की सही व्याख्या है।
(b) A और R दोनों सत्य हैं, लेकिन R, A की सही व्याख्या नहीं है।
(c) A सही है, लेकिन R गलत है।
(d) A और R दोनों गलत हैं।

20. “भारत जैसे देश में संसाधनों के विवेकपूर्ण उपयोग के लिये नियोजन एक सर्वमान्य रणनीति है।” कथन को इससे सम्बन्धित एक बिन्दु के साथ न्यायसंगत ठहराइए। 1

खण्ड-ख : लघु उत्तरीय प्रश्न

21. पेट्रो-रसायन उद्योग पर एक संक्षिप्त टिप्पणी लिखें। 3
- अथवा**
- उर्वरक उद्योग पर एक संक्षिप्त टिप्पणी लिखें।
22. भारत में पाई जाने वाली बेरोजगारी के कोई तीन प्रकार समझाइए। 3
- अथवा**
- अर्थव्यवस्था के वित्तीय क्षेत्रकों में समय के साथ आये बदलावों का वर्णन कीजिए।
23. नीचे दिए गए स्रोतों को पढ़ें और उन पर आधारित प्रश्नों के उत्तर दें- 1 + 1 + 1 = 3
- स्रोत क : फ्रांसीसी क्रान्ति और राष्ट्र का विचार**
- राष्ट्रवाद की पहली स्पष्ट अभिव्यक्ति 1789 में फ्रांसीसी क्रान्ति के साथ हुई। 1789 में फ्रांस एक ऐसा राज्य था जिसके संपूर्ण भू-भाग पर एक निरंकुश राजा का आधिपत्य था। फ्रांसीसी क्रान्ति से जो राजनीतिक और संवैधानिक बदलाव हुए उनसे प्रभुसत्ता राजतंत्र से निकल कर फ्रांसीसी नागरिकों के समूह में हस्तांतरित हो गई। क्रान्ति ने घोषणा की कि अब लोगों द्वारा राष्ट्र का गठन होगा और वे ही उसकी नियति तय करेंगे।
- स्रोत ख : यूरोप में राष्ट्रवाद का निर्माण**
- मध्य अठारहवीं सदी के यूरोप के नक्शे को देखें तो उसमें जैसे 'राष्ट्र-राज्य' नहीं मिलेंगे जैसे कि आज हैं। जिन्हें आज हम जर्मनी, इटली और स्विट्जरलैंड के रूप में जानते हैं वे तब राजशाहियों, डचियों और कैंटनों में बँटे हुए थे, जिनके शासकों के स्वायत्त क्षेत्र थे। पूर्वी और मध्य यूरोप निरंकुश राजतंत्रों के अधीन थे और इन इलाकों में तरह-तरह के लोग रहते थे।
- स्रोत ग : 1815 के बाद एक नया रूढ़िवाद**
- 1815 में नेपोलियन की हार के बाद यूरोपीय सरकारें रूढ़िवाद की भावना से प्रेरित थीं। रूढ़िवादी मानते थे कि राज्य और समाज की स्थापित पारंपरिक संस्थाएँ; जैसे-राजतंत्र, चर्च, सामाजिक ऊँच-नीच, संपत्ति और परिवार को बनाए रखना चाहिए। फिर भी अधिकतर रूढ़िवादी लोग क्रान्ति से पहले दौर में वापसी नहीं चाहते थे। नेपोलियन द्वारा शुरू किए गए परिवर्तनों से उन्होंने यह जान लिया था कि आधुनिकीकरण, राजतंत्र जैसी पारंपरिक संस्थाओं को मजबूत बनाने में सक्षम था। वह राज्य की ताकत को ज्यादा कारगर और मजबूत बना सकता था। एक आधुनिक सेना, कुशल नौकरशाही, गतिशील अर्थव्यवस्था, सामंतवाद और भूदासत्व की समाप्ति-यूरोप के निरंकुश राजतंत्रों को शक्ति प्रदान कर सकते थे।
- स्रोत क : फ्रांसीसी क्रान्ति और राष्ट्र का विचार**
- 23.1 यूरोप में फ्रांसीसी क्रान्ति के कारण राजनीतिक तथा संवैधानिक परिदृश्य में हुए प्रमुख बदलाव क्या थे? 1
- स्रोत ख : यूरोप में राष्ट्रवाद का निर्माण**
- 23.2 पूर्वी और मध्य यूरोप में तरह-तरह के लोग रहते थे। यहाँ तरह-तरह के लोगों से क्या आशय है? 1
- स्रोत ग : 1815 के बाद एक नया रूढ़िवाद**
- 23.3 रूढ़िवादियों और क्रान्तिकारियों के बीच किसी एक अंतर का उल्लेख करें। 1
24. उन तरीकों को तीन बिंदुओं में स्पष्ट कीजिए जिनकी सहायता से ईस्ट इंडिया कंपनी ने निर्यात के लिये वस्त्रों की नियमित आपूर्ति को सुनिश्चित किया। 3
- अथवा**
- 19वीं शताब्दी में लोगों को नई वस्तुएँ खरीदने के लिए प्रेरित करने के लिये किस प्रकार के प्रयास किए गए?
25. निर्णय निर्माण प्रक्रिया में लोकतांत्रिक और गैर-लोकतांत्रिक सरकारों में क्या अंतर हैं? 3
26. भारत में मुद्रण संस्कृति का विकास किस तरह से हुआ? 3
27. विकास की महत्वपूर्ण विशेषताएँ बताइए। 3
- अथवा**
- भूमिहीन श्रमिकों के लिए विकास के लक्ष्य क्या है?
28. सक्षम परिवहन के साधन देश के तीव्र विकास के लिए पूर्व अपेक्षित है। व्याख्या कीजिए। 3

खण्ड-ग : दीर्घ उत्तरीय प्रश्न

29. द्वितीय विश्व युद्ध के बाद की वैश्विक अर्थव्यवस्था पर प्रकाश डालिए। 5

अथवा

अफ्रीका में रिंडरपेस्ट अथवा मवेशी प्लेग के प्रसार के पड़े नकारात्मक प्रभावों का वर्णन कीजिए।

30. निम्नलिखित उद्धरण को पढ़ें और नीचे दिए गए प्रश्नों के उत्तर दें- 1 + 2 + 2 = 5
मोहम्मद यूनुस बांग्लादेश के प्रसिद्ध अर्थशास्त्री हैं। गरीबों के आर्थिक और सामाजिक विकास के प्रयासों के लिए उन्हें अनेक अंतर्राष्ट्रीय पुरस्कार मिले हैं। उन्हें और उनके द्वारा स्थापित ग्रामीण बैंक को संयुक्त रूप से वर्ष 2006 का नोबेल शांति पुरस्कार दिया गया। फ़रवरी 2007 में उन्होंने एक राजनीतिक दल बनाने और संसदीय चुनाव लड़ने का फैसला किया। उनका उद्देश्य सही नेतृत्व को उभारना, अच्छा शासन देना और नए बांग्लादेश का निर्माण करना है। उन्हें लगता है कि पारंपरिक दलों से अलग एक नए राजनीतिक दल से ही नई राजनीतिक संस्कृति पैदा हो सकती है। उनका दल निचले स्तर से लेकर ऊपर तक लोकतांत्रिक होगा।

नागरिक शक्ति नामक इस नये दल के गठन से बांग्लादेश में हलचल मच गई है। उनके फैसले को काफ़ी लोगों ने पसंद किया तो अनेक को यह अच्छा नहीं लगा। एक सरकारी अधिकारी इस्लाम ने कहा, “मुझे लगता है कि अब बांग्लादेश में अच्छे और बुरे के बीच चुनाव करना संभव हो गया है। अब एक अच्छी सरकार की उम्मीद की जा सकती है। यह सरकार न केवल भ्रष्टाचार से दूर रहेगी बल्कि भ्रष्टाचार और काले धन की समाप्ति को भी अपनी प्राथमिकता बनाएगी।”

पर दशकों से मुल्क की राजनीति में रुतबा रखने वाले पुराने दलों के नेताओं में संशय है। बांग्लादेश नेशनलिस्ट पार्टी के एक बड़े नेता का कहना है : “नोबेल पुरस्कार जीतने पर क्या बहस हो सकती है पर राजनीति एकदम अलग चीज़ है। एकदम चुनौती भरी और अक्सर विवादास्पद।” कुछ अन्य लोगों का स्वर और कड़ा था। वे उनके राजनीति में आने पर सवाल उठाने लगे। एक राजनीतिक प्रेक्षक ने कहा, “देश से बाहर की ताकतें उन्हें राजनीति पर थोप रही हैं।”

30.1 क्या आपको लगता है कि यूनुस ने नयी राजनीतिक पार्टी बनाकर ठीक किया ?

30.2 क्या आप विभिन्न लोगों द्वारा जारी बयानों और अंदेशों से सहमत हैं ? इस पार्टी को दूसरों से अलग काम करने के लिए खुद को किस तरह संगठित करना चाहिए ?

30.3 अगर आप इस राजनीतिक दल के संस्थापकों में से एक होते, तो इसके पक्ष में क्या दलील देते ?

31. विभिन्न तरह की सांप्रदायिक राजनीति का ब्योरा दें और सबके साथ एक-एक उदाहरण भी दें। 5
32. किसी देश की अर्थव्यवस्था में मुद्रा क्या भूमिका निभाती हैं ? 5
33. खनिज संसाधनों का संरक्षण परमावश्यक क्यों है ? उनके संरक्षण के लिए कोई तीन विधियाँ स्पष्ट कीजिए। 5

अथवा

खनन से क्या खतरे हैं या स्वास्थ्य और पर्यावरण पर खनिजों के खनन का क्या प्रभाव पड़ता है ? भारत में खनिकों की क्या स्थिति है ?

34. वैश्वीकरण की प्रक्रिया में बहुराष्ट्रीय कंपनियों की भूमिका स्पष्ट कीजिए। 5

मानचित्र कौशल आधारित प्रश्न

35. (a) दिए गए भारत के रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए- 2
(A) वह स्थान, जहाँ दिसम्बर 1920 में भारतीय राष्ट्रीय कांग्रेस का अधिवेशन हुआ।
(B) वह स्थान, जहाँ गाँधी जी ने सूती वस्त्र मिल मज़दूरों के साथ सत्याग्रह किया।
- (b) भारत के उसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें- 4
(i) कोलकाता - नेताजी सुभाष चन्द्र बोस अंतर्राष्ट्रीय हवाईअड्डा
(ii) सिंगरौली - तापीय ऊर्जा संयंत्र
(iii) मुम्बई - सूती वस्त्र उद्योग केन्द्र
(iv) विजयनगर - लोहा और इस्पात संयंत्र

(v) नोएडा - सॉफ्टवेयर टेक्नोलॉजी पार्क

(vi) हल्दिया - प्रमुख समुद्री पत्तन



Download Solved version of this paper from
www.cbse.online